



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 497

Il-Ħamis, 20 ta' Diċembru, 2018

Il-Kunsill Lokali Ta' Kerċem iltqa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
David Mizzi – Kunsillier
Joseph Grech – Kunsillier

ASSENTI b'APOLOGĠJA (Skont Ordni Permanenti 14A (3)):

Frankie Attard – Kunsillier
Sarah Xiberras – Ambaxxatur Lokali taz-Zghazagh

ASSENTI:

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

497.1 Qari tal-ittri ta' apologiji

497.1.1 Is-SE infurmat lill-Kunsill illi s-Sur Frankie Attard mhux ser jilħaq jattendi għal-laqgħa minħabba raġunijiet ta' xogħol. Il-Kunsill ma sabx oġġezzjoni u skużah.

497.1.2 L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqgħat tal-Kunsill Lokali u d-Dipartiment għal Gvern Lokali informa lill-Kunsill sabiex iniżżilha bħala 'Assenti b'Apologija'. Il-Kunsill jaqbel ma' dan.

497.2 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti. Il-minuti ġew approvati u ffirmati mis-Sindku u mis-Segretarju Eżekuttiv.

497.3 Komunikazzjoni mis-Sindku

497.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.

497.3.2 L-Onor. Silvio Parnis wieġeb għall-email li ntbgħatet mill-Kunsill fir-rigward il-problema tal-5-a-side pitch. Huwa talab lis-Sur Natalino Attard biex jidhol fil-kaz.

497.3.3 Irċevjuna risposta minn naħa tal-Ministeru għal Għawdex dwar it-talba li kien għall-għajjnuna biex jitranga l-ħajt fi Triq Għajn Tuta li jinsab perikoluż. It-talba ma gietx aċċettata.

497.3.4 Is-Sindku spjega illi dan l-aħħar sar it-tqassim tal-kontenituri minn naħa tal-Wasteserv. Il-Kunsill spiċċa deher hu għad-disorganizzazzjoni sħiħa li saret minn naħa tal-kuntrattur. Dan minħabba l-fatt li l-Kunsill ipprova l-post minn fejn jingabru l-kontenituri u għalhekk, in-nies ħasbu li kien il-Kunsill li kien qed iqassamhom. Is-Sindku qal li l-kuntrattur tal-Wasteserv, li kien Magro, spiċċat tgħajjar lis-Sindku minħabba l-fatt li l-Kunsill tagħna qed jiġbor il-bulky refuse bil-ħaddiem assenjat minn naħa tal-Gvern u mhux b'kuntratt lill-privat. Is-Sindku spjega illi l-Kunsill ħareġ għonqu għar-residenti biex jiġbru dawn il-bins u jinqdew wara li l-kuntrattur qabad u telaq minn fuq il-post għax ried imur f'post ieħor. Il-Wasteserv fehmu s-sitwazzjoni tal-Kunsill u rringrazzjaw lill-Kunsill tal-għajjnuna.

497.3.5 Is-Sindku fakkar illi kien hemm laqgħa mal-Onor. Parnis ġewwa l-Oratorju Don Bosco li għaliha kien mistieden il-Kunsill kollu. Huwa ġibed l-attenzjoni li meta jkun hemm laqgħat bħal dawn, il-Kunsill għandu jipprova jkun preżenti.

- 497.3.6 Is-Sindku qal li fi Triq it-Torri hemm parti fejn il-kuntrattur tal-ġbir ta' skart ma jidhol peress li hija privata. Għalhekk hemm kamra u r-residenti jifgħu l-iskart tagħom go fiha. Pero' din il-kamra spiccat post tad-dumping u r-residenti talbu li l-kuntrattur jidhol jigbor l-iskart minn quddiem ir-residenzi. Meta ccekkjajna tajjeb mal-Awtorita' tal-Artijiet, jidher sew li hemm ġew privat u għalhekk il-kuntrattur ma jistgħax jidhol. Ser nippruvaw li l-kamra tibda tissakkar u l-kuntrattur ikollu kopja ta' c'avetta.
- 497.3.7 Is-Sur Robert Tabone daħal fuq il-każ tal-kofinanzjament tal-proġett fuq Miżura 4.3. Dan wara li l-bord bidel id-deciżjoni tiegħu u nforma lill-Kunsill illi ser jagħtih Eur33,142 flok Eur51,273.
- 497.3.8 Is-Sindku nforma lill-Kunsill illi sar ilment biex jinżabru l-palm tal-iskola iżda l-Headmistress infurmatna illi m'għandhomx ħaddiema u lanqas flus biex jagħmlu dan ix-xogħol.
- 497.3.9 Dwar il-kuntratt li ħarġet l-AKL dwar il-ħaddiema tal-iskema, is-Sindku qal li jidher li l-problema li forsi jonqsu l-ħaddiema skond in-numru ta' Kunsilliera għet imwarrba. Is-Sur Kenneth Cutajar ta' District Operations wegħdna illi mhux se jsir dan. Għalhekk ser naraw ir-Reġjun kif ser jiddeciedi, jekk il-Kunsilli għandhomx jiffirmaw tali kuntratt jew le, u nagħmlu skond id-deciżjoni.

497.4 Triq Wenzu Mintoff

Is-Sindku spjega illi l-Ministru għal Għawdex u s-Sur Lorry Apap reġgħu għenu fuq din it-triq u se ssir kompluta bit-tieni kisja b'kollox. Gie l-kuntrattur biex jara t-triq u jidher li hemm xi ftit problemi minħabba l-livelli iżda l-kuntrattur u l-Perit jidher li għandhom soluzzjoni.

497.5 Miżura 4.3

Ix-xogħolijiet għaddejjin u hemm xi rampa ħierġa għan-nofs li ser titranġa. It-trakkijiet ser jgħaddu minn Ta' Spiteri.

497.6 Tranġar ta' parti minn Triq San Girgor

Wara li parti minn Triq San Girgor kienet niżlet u saret perikoluza, din għet irrangata u jidher li għet tajjeb. Il-Kunsill qabel ma' dan.

497.7 Strina 2018

Din is-sena tqassmu l-envelopes bħas-soltu iżda ma sibniex min jigborhom. Is-Sindku fakkar lill-Kunsill illi nhar is-Sibt 22 ta' Diċembru se jkun hawn l-E.T. il-President ta' Malta fil-5.20pm għall-attivitá tal-Istrina 2018.

497.8 Skema Restawr

Peress li l-istima għar-restawr tal-għajn t'Għajn Tuta kienet telgħet minn Eur10,000 għal Eur24,000, il-Kunsill kien talab lil Eko Għawdex sabiex iżomm il-fondi li ħa fis-sena 2018, jerga' japplika għall-istess proġett tas-sena 2019, sabiex ikun jista' jgħaqqad il-fondi tas-sentejn li huma flimkien u jkollu biżżejjed fondi biex jagħmel dan ix-xogħol. Din it-talba ma gietx aċċettata u għalhekk irridu naraw nistgħux napplikaw għal xi ħaġa oħra. Is-Sindku spjega illi ċ-Chairperson kellu f'moħħu li jirrestawra n-niċċa tal-Madonna tal-Patri. Is-Sur Paul Mizzi ssuġġerixxa li tiġi restawrata n-niċċa l-voġta fejn kien hemm il-Kurċifiss taċ-ċomb u jsir kopja tal-Kurċifiss u jitpoġġa fin-niċċa. Is-SE qalet li trid tiċċekkja jekk il-kopja tkunx eliġibbli għall-fondi peress li ma taqgħax bħala restawr. Għalhekk, ġie deċiż li niċċekkjaw jekk dan ikunx eliġibbli, u jekk le, napplikaw għar-restawr tan-niċċa tal-Madonna tal-Patri.

497.9 Ilmenti u Suġġerimenti

- 497.9.1 Is-Sindku ressaq suġġeriment taċ-Chairperson sabiex issir attivita' żgħira fl-okkażjoni tal-25 sena mit-twaqqif tal-Kunsilli Lokali. Il-Kunsill iddiskuta li tista' ssir tifikira żgħira u jiġu mistiedna dawk kollha li servew fil-Kunsill Lokali Ta' Kerċem. Ġie deċiż li jsir hekk.
- 497.9.2 Is-Sur David Mizzi ressaq talba ta' residenta fi Triq Franġisk u Roża Camilleri sabiex issir ħadida mar-residenza tagħha. Ħadd ma sab oġġezzjoni. Is-Sur Mizzi talab ukoll sabiex titranġa l-bankina taċ-Ċentru Parrokkjali. Ġie deċiż li ssir bil-konkos.
- 497.9.3 Is-Sur David Mizzi gibed l-attenzjoni li fi Triq Qasam San Ġorġ 'l fuq minn niċċa dejjem ikun hemm xi nġenji kbar ipparkjati anke matul il-lejl. Inġibdet l-attenzjoni ukoll illi dan l-abbuż isir ukoll fi Triq il-Kalandrijiet. Ġie deċiż li naraw dwar dan il-każ.
- 497.9.4 Is-Sur Paul Mizzi ssuġġerixxa li jsiru parking bays fi Triq San Girgor. Ġie deċiż li nagħmluhom flimkien ma' dawk li ser isiru għal Triq l-Avukat A Calleja u Triq l-Indipendenza.
- 497.9.5 Is-Sindku ressaq ilment ta' persuna li qed titlob sabiex titranġa qagħda tal-ilma f'Wied Sansun. Ġie deċiż li naraw x'hemm bżonn u titranġa.

497.10 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

497.11 Tmjem tal-Laqgħa u data tas-seduta li jmiss.

Il-laqgħa ntemmet fis-6.15pm u giet agġornata għall-Ħamis 17 ta' Jannar 2019 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv